

“మధురమైన పిల్లలారా - స్వయం భగవంతుడే మాకు టీచర్లై, చదివిస్తున్నారనే ఖుషీ సదా మీలో ఉండాలి, మనము వారినుండి రాజయోగాన్ని నేర్చుకుంటున్నాము, ప్రజాయోగాన్ని కాదు”

ప్రశ్న:- ఈ చదువులోని ప్రత్యేకత ఏమిటి? మీరు ఎప్పటివరకు పురుషార్థము చేయాలి?

సమా:- ఎవరు ఈ చదువును చాలా సమయము నుండి చదువుతూ వస్తున్నారో వారికంటే కొత్త పిల్లలు తీక్షణముగా ముందుకు వెళ్తారు. ఇది కూడా ఒక విశేషతే. మూడు మాసముల తీక్షణ బుద్ధి గల(తీవ్ర పురుషార్థ) కొత్త పిల్లలు పాఠశాలకన్నా ముందుకు వెళ్లగలరు. పూర్తి పాస్ అయ్యేవరకు, కర్మాతీత స్థితిని పొందే వరకు, అన్ని లెక్కాచారాలు సమాప్తి అయ్యే వరకు మీరు పురుషార్థము చేయవలసి ఉంటుంది.

ఓంశాంతి. పిల్లలు ఎక్కడ కూర్చోని ఉన్నారు? అనంతమైన తండ్రి పాఠశాలలో. పిల్లలకు చాలా ఉన్నతమైన నాపా ఉండాలి, ఎవరి పిల్లలకు? అనంతమైన తండ్రి పిల్లలకు లేక ఆత్మిక పిల్లలకు. తండ్రి ఆత్మలనే చదివిస్తారు. గుజరాతీలను, మరాఠీలను చదివించరు. అవి నామ-రూపములవుతాయి. తండ్రి ఆత్మలనే చదివిస్తారు. ఎవరిని భగవంతుడని అంటారో వారే మన అనంతమైన తండ్రి అని పిల్లలైన మీరు కూడా తెలుసుకున్నారు. భగవానువాచ కూడా ఉంది కానీ భగవంతుడని ఎవరిని అంటారో అర్థము చేసుకోరు. శివ పరమాత్మాయ నమ: అని కూడా అంటారు. పరమాత్మ అయితే ఒక్కరే. వారు ఉన్నతాతి ఉన్నతమైన నిరాకారుడు. మిమ్ములను కృష్ణభగవానుడు చదివించడము లేదు, చదివించి ఉండలేదు. మన ఆత్మల తండ్రి అయిన బాబా మనలను చదివిస్తున్నారని మీకు తెలుసు. భగవంతుడంటే నిరాకారుడే, శివుని మందిరంలోకి వెళ్తారు..... అతనిని పూజిస్తారు కూడా అనగా తప్పక ఎవరో ఒకరు ఉన్నారు. నామ-రూపాలకు అతీతమైన వస్తువు ఏదీ ఉండదు, ఇది కూడా ఇప్పుడు మీరు అర్థము చేసుకున్నారు. పూర్తి ప్రపంచములో ఇది ఎవ్వరికీ తెలియదు. మీరు కూడా ఇప్పుడు తెలుసుకుంటున్నారు. చాలా సమయము నుండి తెలుసుకుంటూ వచ్చారు. అలాగని చాలా సమయము నుండి వచ్చేవారి కన్నా కొత్తగా వచ్చినవారు తీక్షణముగా వెళ్లలేరని కాదు. ఇది కూడా ఒక విశేషతే. మూడు నెలల కొత్త పిల్లలు కూడా తీక్షణంగా(వేగంగా) వెళ్లగలరు. బాబా, ఈ ఆత్మ బుద్ధి చాలా చురుకైనదని అంటారు. కొత్తవారు విన్నప్పుడు చాలా గద్గదమౌతారు. అందరూ ఈశ్వరీయ విద్యార్థులే, నిరాకార తండ్రి, జ్ఞానసాగరుడు చదివిస్తున్నారు. భగవానువాచ అని కూడా గాయనము చేయబడింది. కానీ ఎప్పుడు అన్న విషయాన్ని మర్చిపోయారు.

ఇప్పుడు పిల్లలైన మీరు తెలుసుకున్నారు - కొందరి తండ్రి టీచరుగా ఉంటారు. కానీ వారు కేవలం ఒక సబ్జెక్టును మాత్రమే చదివిస్తారు, వేరే సబ్జెక్టులను వేరే టీచరు చదివిస్తారు. ఇక్కడైతే తండ్రి పిల్లలందరికీ టీచరు. ఇది అద్భుతమైన విషయము. శివబాబా మిమ్ములను చదివిస్తున్నారని నిశ్చయమున్న పిల్లలు చాలా మంది ఉన్నారు. శ్రీకృష్ణునికి తండ్రి అని చెప్పలేము, అతనిని ఇలా టీచరు, గురువు అని కూడా భావించరు. ఇక్కడ మీరు ప్రాక్టికల్(వాస్తవము)గా చదివిస్తున్నారు. అనేక రకాలైన విద్యార్థులు కూర్చోని ఉన్నారు. ఎప్పటివరకు మీరు పాస్ కారో, అప్పటివరకు బాబా టీచర్లై చదివిస్తారు. కర్మాతీత స్థితిని పొందేవరకు పురుషార్థము చేయాలి. కర్మల లెక్కాచారము నుండి ముక్తులవ్వాలి.

బాబా మమ్ములను అలాంటి ప్రపంచమునకు తీసుకెళ్తున్నారని పిల్లల అంతరంగములో చాలా ఆనందముండాలి. పిల్లలు కూర్చోని, పరంధామ నివాసియైన బాబా వచ్చి మమ్ములను చదివిస్తారని భావించే పాఠశాల వేరేదీ ఉండదు. ఇప్పుడు మీరిక్కడ కూర్చోని మా అనంతమైన తండ్రి మమ్ములను చదివించుటకు వస్తారని భావిస్తారు కనుక లోపల చాలా సంతోషముండాలి. బాబా మాకు రాజయోగాన్ని నేర్పుతున్నారు, ఇది ప్రజాయోగము కాదు, ఇది రాజయోగము. ఈ పృథి ద్వారానే పిల్లలలో ఖుషీ పాదరస మట్టము పెరగాలి. ఇది ఎంత పెద్ద పరీక్ష! మీరు ఎంత సాధారణంగా కూర్చోని ఉన్నారు! ముస్లిం పిల్లలను జంపఖానా పై కూర్చోని చదివిస్తారు కదా. మీరు ఈ నిశ్చయముతో ఇక్కడకు వస్తారు - ఇప్పుడు తండ్రి సన్నుఖములో కూర్చోని ఉన్నారు. బాబా కూడా నేను జ్ఞాన సాగరుడను, నేను కల్ప-కల్పము వచ్చి రాజయోగాన్ని నేర్పుతానని చెప్తున్నారు. కృష్ణుని 84 జన్మలని అన్నా, బ్రహ్మ 84 జన్మలని అన్నా రెండూ ఒక్కటే. “బ్రహ్మనే త్రీ కృష్ణుడు” - దీనిని బుద్ధిలో బాగా ధారణ చేసుకోవాలి. తండ్రి పై చాలా ప్రేమ ఉండాలి. ఆత్మలమైన మనము ఆ తండ్రి సంతానము, పరమపిత పరమాత్మ వచ్చి మనలను చదివిస్తారు, కృష్ణుడు అలా చదివించడానికి వీలు లేదు. ఇలా కృష్ణుడు చదివించి ఉండడు. కిరీటము మొదలైనవి తీసి వచ్చి ఉండడు. చదివించేవారు వృద్ధులై ఉండాలి. తండ్రి చెప్తారు - నేను వృద్ధ తనువును తీసుకున్నాను, ఇది నిర్ణయింపబడింది. శివబాబా బ్రహ్మ ద్వారానే చదివిస్తారు. పరమపిత పరమాత్మ బ్రహ్మ ద్వారా స్థాపన చేస్తారని కూడా అంటారు. ఇప్పుడు బ్రహ్మ ఎక్కడ నుండి వచ్చాడో అర్థము చేసుకోరు. తండ్రి కూర్చోని క్షణ-క్షణము పిల్లలను జాగృతం చేస్తున్నారు. మాయ మరలా నిద్రపుచ్చుతుంది. ఇప్పుడు మీరు సన్నుఖములో కూర్చోని ఉన్నారు. నేను మీ ఆత్మిక తండ్రినని అర్థము చేసుకున్నారు. నా గురించి మీకు తెలుసు కదా. పరమపిత పరమాత్మ జ్ఞానసాగరులు, పతితపావనుడు, దుఃఖహర్త-సుఖకర్త అని గానము కూడా చేస్తారు. కృష్ణుని గురించి ఇలా ఎప్పుడూ అనరు. అందరినీ ఒకేసారి చదివించలేరు. మధువనములో మురళీ వినిపిస్తారు. అది మరలా అన్ని సేవాకేంద్రాలకు వస్తుంది. ఇప్పుడు మీరు సన్నుఖములో ఉన్నారు. కల్పక్రితం కూడా బాబా ఇలాగే చదివించారని మీకు తెలుసు. గడిచిపోయిన ఆ సమయము ఇదే. అది ఇప్పుడు మరలా వర్తమానము కానున్నది. భక్తిమార్గములోని విషయాలను ఇప్పుడు వదిలేయాలి. ఇప్పుడు మీకు జ్ఞానము పైన, చదివించేవారి పైన ప్రీతి ఉంది. కొందరు టీచర్ల వద్ద చదువు నేర్చుకున్నప్పుడు వారికి కానుకలు కూడా ఇస్తారు. ఈ బాబా అయితే వారే స్వయంగా కానుకలు ఇస్తారు. ఇక్కడకు వచ్చి, “వీరు మా పిల్లలు” అని సాకారములో చూస్తారు. అందరూ 84 జన్మలు తీసుకోరను జ్ఞానము కూడా పిల్లలకు ఉంది. కొందరికి ఒక్క జన్మ కూడా ఉంటుంది, అందులోనే సుఖ-దుఃఖాలను దాటుకుంటారు. ఇప్పుడు మీరు ఈ విషయాలన్నీ అర్థము చేసుకున్నారు. ఇది మనుష్య సృష్టి వంశ వృక్షము(సిజరా). మొదటి నెంబరులో ఉన్నవారు బ్రహ్మ-సరస్వతి, ఆదిదేవ-ఆదిదేవీ. తర్వాత అనేక ధర్మాలు వస్తాయి. వారు సర్వాత్మల బీజము, మిగిలినవారంతా ఆకులు. ప్రజాపిత బ్రహ్మ సర్వుల పిత. ఈ సమయములో ప్రజాపిత హాజరుగా ఉన్నారు. వీరు కూర్చోని శూద్రులను బ్రాహ్మణులుగా పరివర్తన చేస్తున్నారు, ఈ విధంగా వేరెవ్వరూ చేయలేరు. తండ్రి మమ్ములను శూద్రుల నుండి బ్రాహ్మణులుగా చేసి, మళ్ళీ దేవతలుగా చేసేందుకు చదివిస్తున్నారు. ఇది సహజ రాజయోగ విద్య. జనక మహారాజు కూడా ఒక్క సెకెండులో జీవన్ముక్తిని పొందారు అనగా స్వర్గవాసులుగా అయ్యారు. మనుష్యులు గానము చేస్తూనే

ఉంటారు కానీ అర్థము చేయించలేరు. ఇప్పుడు తండ్రి పిల్లలారా! ఆత్మాభిమానులుగా కండి అని చెప్పున్నారు. మీరు అశరీరులుగా వచ్చారు తర్వాత శరీరాన్ని తీసుకొని పాత్రను అభినయించారు. మీరు పూర్తి 84 జన్మలు తీసుకున్నారు. సత్తమైన తండ్రి సత్కాన్నే తెలియజేస్తారు. రాజధాని ఉంటుంది కదా. రాజయోగాన్ని ఒక్కరే నేర్చుకోరు. మీరంతా ఇప్పుడు ముళ్ల నుండి పుష్పాలుగా అవుతున్నారు. ముళ్లు, పుష్పము అని ఎవరినంటారో కూడా ఇప్పుడు మీరు అర్థము చేసుకుంటున్నారు. ఇది ఛీ - ఛీ ముళ్ల ప్రపంచము. మనము 84 జన్మల చక్రములో తిరిగి నరకవాసులుగా అయ్యాము. మళ్ళీ ప్రపంచ చరిత్ర - భూగోళములను పునరావృతము చేస్తాము, మనము మరలా తప్పక స్వర్గవాసులుగా అవుతాము. కల్వ-కల్వము మనమే అవుతాము. క్షణ-క్షణము దీనిని గుర్తు చేసుకోవాలి, జ్ఞానాన్ని ఇతరులకు తెలియజేయాలి. ఈ లక్ష్మీనారాయణులు సూర్యవంశీయులు. ఏసుక్రీస్తు వచ్చారు, ప్రారంభములో చాలా కొద్దిమందే ఉండేవారు. వారి రాజధాని ఉండేది కాదు. ఇప్పుడు తండ్రి వచ్చి సత్తయుగ రాజధానిని స్థాపన చేస్తారు. స్థాపన సంగమ యుగములోనే జరుగుతుంది. ఇది సత్తమైన కుంభమేళా అని ఇప్పుడు మీ బుద్ధిలో ఉంది. ఆత్మలు అనేకము, పరమాత్మ ఒక్కరే. పరమాత్మ అయిన తండ్రి పిల్లల వద్దకు, వారిని పావనంగా చేసేందుకు వస్తారు. దీనినే సంగమ యుగమని, కుంభమేళా అని అంటారు. ఇప్పుడు మీకు జ్ఞాన మూడవ నేత్రము లభించింది. తండ్రి వచ్చి స్వర్గవాసులుగా చేస్తారు తర్వాత నరకమైన పాత ప్రపంచము వినాశనము తప్పక జరగాలి. కల్వ-కల్వము వినాశనము జరుగుతూనే ఉంటుంది. కొత్తది పాతదిగా, పాతది కొత్తదిగా అవుతుంది. ఇది తప్పక జరుగుతుంది. కొత్తదానిని స్వర్గమని, పాతదానిని నరకమని అంటారు. ఇప్పుడు ఎంతమంది మనుష్యులు వృద్ధి చెందుతున్నారు! ధాన్యము కూడా లభించదు. మేము చాలా ధాన్యాన్ని పండిస్తామని భావిస్తారు కానీ పిల్లలు ఎంతమంది జన్మిస్తూ ఉంటారు! ధాన్యము ఎక్కడ నుండి తెస్తారు.

ఈ పూర్తి పాత ప్రపంచము సమాప్తి కానున్నదని ఇప్పుడు పిల్లలైన మీకు బాగా తెలుసు. మనుష్యులకు ఈ జ్ఞానము బాగుందని కూడా అనిపిస్తుంది కానీ బుద్ధిలో ఏమీ కూర్చోదు. నరకము తర్వాత స్వర్గము వస్తుందని మీ బుద్ధిలో ఉంది. సత్తయుగపు దేవీ-దేవతలు ఉండి వెళ్లెపోయారు. ఈ లక్ష్మీనారాయణులు భారతదేశానికి యజమానులుగా ఉండేవారు. వారి చిత్రాలున్నాయి. సత్తయుగములో ఆదిసనాతన దేవీ దేవతా ధర్మముండేది, ఇప్పుడు తమను తాము దేవీదేవతా ధర్మము వారమని చెప్పుకోరు, అందుకు బదులుగా హిందువులమని చెప్తారు. మనము ఇటువంటి దేవీ దేవతలుగా అవుతున్నామని పిల్లలకు బాగా తెలుసు. బాబా మనలను ఈ అవయవాల ద్వారా చదివిస్తున్నారు. లేకుంటే నేను మిమ్ములను ఎలా చదివించగలను? అని బాబా అంటారు. ఆత్మలనే చదివిస్తారు ఎందుకనగా ఆత్మలోనే మలినము చేరుతుంది. ఇప్పుడు మీరు స్వచ్ఛమైన బంగారుగా అవ్వాలి. బంగారు యుగము నుండి వెండి యుగములోకి వచ్చారు అనగా వెండి రూపి మలినము చేరడం వలన మీరు చంద్ర వంశీయులుగా అయిపోతారు. సత్తయుగములో స్వర్ణము యుగములో ఉండేవారు. వారే మళ్ళీ క్రిందకు దిగారు. తర్వాత వృద్ధి కూడా జరుగుతుంది. మేము బంగారు, వెండి, రాగి, ఇనుప యుగాలలో 84 జన్మల చక్రములో తిరిగి వచ్చామని ఇప్పుడు మీ బుద్ధిలో ఉంది. అనేకసార్లు ఈ పాత్రను అభినయించాము, ఈ పాత్ర నుండి ఎవ్వరూ ముక్తులుగా అవ్వలేరు. మాకు మోక్షము కావాలని వారంటారు, కానీ వాస్తవానికి విసుగు చెందవలసింది మీరు, ఎందుకంటే 84

జన్మల చక్రములో తిరిగింది మీరు. రావడం, పోవడం జరుగుతూనే ఉంటుంది, దీని నుండి మేమెందుకు ముక్తులము కాలేమని మనుష్యులు భావిస్తారు. కానీ ఇది జరగదు. మీరు మోక్షాన్ని పొందుతారు, బ్రహ్మ తత్వాన్ని పృథి చేసినట్లైతే అందులో లీనమౌతారని గురువులు కూడా చెప్తారు. అనేక మత మతాంతరాలు భారతదేశములోనే ఉన్నాయి. ఇతర ఏ ఖండములోనూ ఇన్ని లేవు. అనేక మతాలున్నాయి. ఒకటి మరొక దానితో కలవదు. లింగ-సిద్ధులు(క్షుద్ర విద్యులు) కూడా చాలా నేర్చుకుంటారు. కొందరు కుంకుమను తీస్తారు, కొందరు ఇంకేదో తీస్తారు. అది చూచి మనుష్యులు చాలా సంతోషిస్తారు. ఇది ఆధ్యాత్మిక జ్ఞానము. ఆత్మలమైన మన తండ్రి ఆధ్యాత్మిక తండ్రి అని మీకు తెలుసు. ఆత్మిక తండ్రి ఆత్మలతో మాట్లాడ్తారు. వారు వచ్చి సత్సనారాయణ కథను లేక అమరకథను వినిపిస్తారు. దీని ద్వారా అమరలోకానికి యజమానిగా చేస్తారు. నరుని నుండి నారాయణునిగా చేస్తారు. మళ్ళీ గవ్వ సమానంగా అవుతారు. ఇప్పుడు మీకు వజ్ర సమానమైన అమూల్య జన్మ లభించింది. మరి గవ్వల వెనుక మీ సమయాన్ని ఎందుకు వ్యర్థము చేసుకుంటారు? ఈ ప్రపంచము ఇక ఎన్ని సంవత్సరములుంటుంది! ఎన్ని యుద్ధాలు, జగడాలు జరుగుతూ ఉంటాయి. అన్నీ సమాప్తమైపోతాయి. మృత్యువు సమీపములో ముందే నిల్చి ఉంది. తర్వాత ఈ లక్షలు, కోట్లు ఎవరు కూర్చోని తింటారు? మరెందుకు దీనిని సఫలము చేసుకోరాదు. ఈ ఆత్మిక కళాశాలను తెరవడము ద్వారా మనుష్యులు సదా ఆరోగ్యవంతులుగా, ఐశ్వర్యవంతులుగా, ఆనందముగా అవుతారు. ఇక్కడ ఆసుపత్రి, విశ్వవిద్యాలయము కంటేపెట్టగా ఉన్నాయి. ఆరోగ్యము, ఐశ్వర్యము, ఆనందము లభిస్తాయి. యోగము ద్వారా దీర్ఘాయువు కూడా లభిస్తుంది. మీరు ఎంతో ఆరోగ్యవంతులుగా అవుతారు, అనంతమైన సంపద లభిస్తుంది. అల్లావుద్దీన్ అద్భుతమైన నాటకాన్ని కూడా చూపిస్తారు. అల్లా ఏ ఆది సనాతన దేవీ దేవతా ధర్మాన్ని స్థాపన చేస్తారో, అందులో చాలా సుఖముందని మీకు తెలుసు. పేరే స్వర్గము. మీరు శాంతిధామ నివాసులుగా ఉండేవారు. తర్వాత మీరు మొట్టమొదట సుఖధామములోకి వచ్చారు మళ్ళీ మీరు 84 జన్మలు తీసుకుంటూ క్రిందకు దిగుతూ వచ్చారు. కల్వ-కల్వము పిల్లలైన మీకు నేను కూర్చోని అర్థము చేయిస్తాను. మీకు మీ జన్మల గురించి తెలియదు నేను వచ్చి మీకు తెలియజేస్తాను. మీరు 84 జన్మలు తీసుకున్నారు. ఈ శరీరము పతితమైనది. ఆత్మ కూడా తమోప్రధానమైపోయింది. బాబా సరియైనదే తెలియజేస్తారు. బాబా ఎప్పుడూ తప్పు చెప్పరు. వారే సత్యము. సత్యయుగము నిర్వికారి ప్రపంచము. న్యాయబద్ధమైన ప్రపంచము తర్వాత రావణుడు అన్యాయబద్ధముగా తయారుచేస్తాడు. ఇది అసత్య ఖండము. అసత్య మాయ, అసత్య కాయము,..... ఏమి ప్రపంచమో? (ఝూలీ మాయా, ఝూలీ కాయా....కౌన్ సా సంసార్.....) అని గానము కూడా చేస్తారు. ఈ పూర్తి పాత ప్రపంచమంతా అసత్యమైనదే. సత్యయుగములో సత్యమైన ప్రపంచముండేది. ప్రపంచము ఒక్కటే, రెండు లేవు. క్రొత్త ప్రపంచమే మరలా పాత ప్రపంచమౌతుంది. క్రొత్త ఇంటికి, పాత ఇంటికి వ్యత్యాసమైతే ఉంటుంది కదా. కొత్తది తయారైనప్పుడు మేము కొత్త ఇంటిలో కూర్చుంటామని భావిస్తారు. ఇక్కడ కూడా పిల్లల కొరకు నూతన ఇంటిని నిర్మిస్తారు. చాలా మంది పిల్లలు తయారౌతూ ఉంటారు. పిల్లలైన మీకు చాలా ఖుషీ ఉండాలి. జ్ఞానసాగరుడైన నా పిల్లలందరూ, కామచితి పై కూర్చోని పూర్తిగా కాలిపోయారని తండ్రి అంటారు. ఇప్పుడు మరలా వారిని జ్ఞానచితి పై కూర్చుండబెట్టి స్వర్గాధికారులుగా తయారుచేస్తాను. కామచితి పై కూర్చోవడం వలన పూర్తి నల్లగా అయిపోయారు.

కృష్ణునికి శ్యామ-సుందరుడని పేరుంచారు. కానీ అర్థాన్ని ఎవరూ తెలుసుకోలేరు. ఇప్పుడు మీరు ఎలా ఉన్నవారు ఎలా తయారౌతున్నారు! తండ్రి గవ్వ సమానంగా ఉన్నవారిని వజ్ర సమానంగా తయారుచేస్తారు కనుక ఎంత గమనమివ్వాలి. తండ్రిని స్మృతి చేయాలి. స్మృతి ద్వారానే మీరు స్వర్గాధిపతులుగా అవుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
 ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ఈ వజ్రతుల్యమైన అమూల్య జీవితాన్ని గవ్వల వెనుక పడి వ్యర్థము చేసుకోరాదు. మృత్యువు సమీపములో మీ ముందే నిలిచి ఉంది కనుక మీ సర్వస్వమును ఆత్మిక సేవలో సఫలము చేసుకోవాలి.
2. చదువు పై, చదివించే వారి పై సత్కమైన ప్రీతినుంచాలి. భగవంతుడు మమ్ములను చదివించేందుకు వచ్చారన్న సంతోషములో ఉండాలి.

వరదానము:- “సదా దేహాభిమానము లేక దేహ దుర్గంధము(దుర్వాసన) నుండి

దూరముగా ఉండు ఇంద్రప్రస్థ నివాసీ భవ ”

ఇంద్రప్రస్థములో దేవతలు తప్ప మనుష్యులెవ్వరూ నివసించలేరని, ప్రవేశించలేరని అంటారు. మనుష్యులనగా స్వయాన్ని ఆత్మగా భావించక దేహమని భావించువారు. కనుక దేహాభిమానము, దేహ పాత ప్రపంచము, పాత దేహ సంబంధాల నుండి సదా పైకెగురుతూ ఉండండి(అతీతముగా ఉండండి). కొద్దిగానైనా మనుష్యతనపు దుర్గంధము ఉండరాదు. దేహి - అభిమాని స్థితి(అత్మాభిమాని స్థితి)లో ఉండండి. జ్ఞాన-యోగములనే రెక్కలు శక్తిశాలిగా ఉండాలి, అప్పుడు ఇంద్రప్రస్థ నివాసులని అంటారు.

స్లోగన్:- “తమ తనువు - మనసు - ధనాలను సఫలము చేసుకొనువారు లేక అన్ని

ఖజానాలను వృద్ధి చేసుకొనువారే వివేకవంతులు ”

